



بِسْمِ اللَّهِ الرَّحْمَنِ الرَّحِيمِ

ಹರ್ಷ್ ರತ್ ಮಸೀಹ್ ಮೌಲೂದ್^(ಅ)ರ ದೈವಿಕ ಪ್ರೇಮದ ಉನ್ನತ ಮಾದರಿ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಷ್ ರತ್ ಮಿರ್ಝಾ ಮಸೂರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 02-01-2026 ರಂದು ನೀಡಿದ ಜುಮಾಖ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.
أَلْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಬದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಷ್ ರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸೌಹಿಲ್ ಅದ್ಬೀದ್, ಹೀಗೆ ಹೇಳಿದರು:)

ಕಳೆದ ಖುತ್ಬದಲ್ಲಿ ಹರ್ಷ್ ರತ್ ಪೈಗಂಬರ್^(ಸ)ರ ಆದರ್ಶ ಮತ್ತು ದೈವಿಕ ಪ್ರೇಮದ ಕುರಿತು ವಿವರಿಸಲಾಗಿತ್ತು. ಈ ಯುಗದಲ್ಲಿ ಹರ್ಷ್ ರತ್ ಪೈಗಂಬರ್^(ಸ)ರ ಸತ್ಯಸಂಧ ಸೇವಕರಾದ ಹರ್ಷ್ ರತ್ ಮಸೀಹ್ ಮೌಲೂದ್^(ಅ) ತಮ್ಮ ನಾಯಕ ಹರ್ಷ್ ರತ್ ಮುಹಮ್ಮದ್ ಪೈಗಂಬರ್^(ಸ)ರನ್ನು ಅನುಸರಿಸುವ ಮೂಲಕ ದೈವಿಕ ಪ್ರೇಮದ ಉನ್ನತ ಮಟ್ಟವನ್ನು ಪಡೆದರು. ಇದರ ಪರಿಣಾಮವಾಗಿ ಅಲ್ಲಾಹನ ಕೃಪೆಯು ಅವರ ಮೇಲೆ ಉಂಟಾಯಿತು. ಅವರಿಗೆ ಅಲ್ಲಾಹನ ಮೇಲಿದ್ದ ಪ್ರೀತಿ ಜನರಿಗೆ ಕೂಡ ಅನುಭವವಾಗುತ್ತಿತ್ತು. ಈ ಸಂಬಂಧವಾಗಿ ನಾನು ಕೆಲವು ಘಟನೆಗಳನ್ನು ಪ್ರಸ್ತುತಪಡಿಸುತ್ತೇನೆ. ಅದಕ್ಕಿಂತ ಮೊದಲು ಹರ್ಷ್ ರತ್ ಮಸೀಹ್ ಮೌಲೂದ್^(ಅ) ಸ್ವಂತ ಮಾತುಗಳಲ್ಲಿ ಈ ಪ್ರೀತಿಯನ್ನು ಪ್ರಕಟಿಸಿರುವುದನ್ನು ಪ್ರಸ್ತಾಪಿಸುತ್ತೇನೆ.

ಒಂದೆಡೆ ಹರ್ಷ್ ರತ್ ಮಸೀಹ್ ಮೌಲೂದ್^(ಅ) ಹೀಗೆ ಹೇಳುತ್ತಾರೆ: 'ಈ ದೈವಿಕ ಕೃಪೆಯು ನನ್ನ ಮೇಲೆ ಉಂಟಾಗಲು ನನ್ನ ಯಾವ ಕಾರ್ಯ ಕಾರಣವಾಯಿತು ಎಂಬುದನ್ನು ವಿವರಿಸಲು ನನಗೆ ಸಾಧ್ಯವಲ್ಲ. ಆದರೆ ಸಹಜವಾಗಿಯೇ ನನ್ನ ಹೃದಯಕ್ಕೆ ಅಲ್ಲಾಹನೇಡೆಗೆ ನಿಷ್ಠೆಯ ಒಂದು ಆಕರ್ಷಣೆಯಿದೆ ಎಂಬುದನ್ನು ನಾನು ನನ್ನೊಳಗೆ ಅನುಭವಿಸುತ್ತಿದ್ದೇನೆ. ಅದು ಯಾವುದೇ ಅಡೆತಡೆಯಿಂದಲೂ ನಿಲ್ಲಲಾರದು; ಇದು ಅಲ್ಲಾಹನ ಕೃಪೆಯಾಗಿದೆ. ಅಂದರೆ ಅಲ್ಲಾಹನು ನನ್ನ ಮೇಲೆ ಮಾಡಿರುವ ಉಪಕಾರಗಳು ನನಗೆ ದೊರೆತಿರುವುದು, ನಾನು ಅಲ್ಲಾಹನ ಪ್ರಿಯ ಪ್ರವಾದಿ ಹರ್ಷ್ ರತ್ ಪೈಗಂಬರ್^(ಸ)ರ ಸಂಪೂರ್ಣ ಅನುಕರಣೆ ಮತ್ತು ಅವರನ್ನು ಪ್ರೀತಿಸುವವನಾಗಿರುವ ಕಾರಣದಿಂದಲೇ ಆಗಿದೆ. ಇದರ ಫಲವಾಗಿ ಅಲ್ಲಾಹನ ಪ್ರೀತಿಯ ಬಾಗಿಲುಗಳು ಸಹ ನನ್ನ ಮೇಲೆ ತೆರೆಯುತ್ತಾ ಹೋದವು.'

ಮತ್ತೊಂದೆಡೆ ಅವರು ಹೀಗೆ ಹೇಳುತ್ತಾರೆ: 'ಮಸೀದಿಗಳೇ ನನ್ನ ವಸತಿ, ಸಜ್ಜನರೇ ನನ್ನ ಸಹೋದರರು, ಅಲ್ಲಾಹನ ಸ್ಮರಣೆಯೇ ನನ್ನ ಸಂಪತ್ತು ಮತ್ತು ಅವನ ಸೃಷ್ಟಿಗಳೇ ನನ್ನ ಕುಟುಂಬ... ನಾನು ಪ್ರತಿಯೊಂದು ವಸ್ತುವನ್ನು ಕೇವಲ ಅಲ್ಲಾಹನಿಗಾಗಿ ಪ್ರೀತಿಸುತ್ತೇನೆ.. ಅಲ್ಲಾಹನೊಂದಿಗಿನ ನಮ್ಮ ಬಾಂಧವ್ಯವನ್ನು ಯಾವುದಕ್ಕೂ ಕಡಿಯಲು ಸಾಧ್ಯವಿಲ್ಲ. ಅಲ್ಲಾಹನ ಗೌರವ ಮತ್ತು ವೈಭವದ ಮೇಲೆ ಆಣೆ ಹಾಕಿ ಹೇಳುತ್ತೇನೆ - ಅವನ ಧರ್ಮದ ಶ್ರೇಷ್ಠತೆಯು ಲೋಕಕ್ಕೆ ಗೋಚರಿಸಬೇಕು, ಅವನ ಮಹಿಮೆಯು ಬೆಳಗಬೇಕು ಮತ್ತು ಅವನ ಮಾತೇ ಮೇಲುಗೈ ಸಾಧಿಸಬೇಕು ಎಂಬುದಕ್ಕಿಂತ ಹೆಚ್ಚಿನ ಪ್ರಿಯವಾದ ವಸ್ತು ನನಗೆ ಇಹಲೋಕ ಮತ್ತು ಪರಲೋಕದಲ್ಲಿ ಯಾವುದೂ ಇಲ್ಲ.'

ಹರ್ಷ್ ರತ್ ಮುನ್ಶಿ ಅಬ್ದುಲ್ ಕರೀಮ್ ಸಾಹಿಬ್ ಸಿಯಾಲ್ಕೋಟಿ^(೧) ಹೀಗೆ ವಿವರಿಸುತ್ತಾರೆ: ಒಂದು ಬಾರಿ ಹರ್ಷ್ ರತ್ ಮಸೀಹ್ ಮೌಲೂದ್^(ಅ) ಹೀಗೆ ಹೇಳಿದರು - "ಆಪತ್ತಿನ ಸಮಯದಲ್ಲಿ ನಮ್ಮ ಜಮಾಅತಿನ ಕೆಲವು ದುರ್ಬಲ ವಿಶ್ವಾಸಿಗಳ ಬಗ್ಗೆ ನಮಗೆ ಚಿಂತೆಯಾಗುತ್ತದೆ. ನನ್ನ ಸ್ಥಿತಿ ಹೇಗಿದೆಯೆಂದರೆ, 'ನೀನು ತಿರಸ್ಕರಿಸಲ್ಪಟ್ಟವನು ಮತ್ತು ನಿನ್ನ ಯಾವ ಉದ್ದೇಶವನ್ನು ಕೂಡ ನಾವು ಪೂರೈಸುವುದಿಲ್ಲ' ಎಂದು ನನಗೆ ಸ್ಪಷ್ಟವಾದ ದೈವಿಕವಾಣಿ ಕೇಳಿಬಂದರೆ ಕೂಡ, ನನ್ನ ಈ ದೈವಿಕ ಪ್ರೇಮದಲ್ಲಿ ಮತ್ತು ಧರ್ಮದ ಸೇವೆಯಲ್ಲಿ ಯಾವುದೇ ಕೊರತೆ ಉಂಟಾಗದು ಎಂದು ನಾನು ಅಲ್ಲಾಹನ ಮೇಲೆ ಆಣೆ ಹಾಕಿ ಹೇಳುತ್ತೇನೆ.

ಹರ್ಷ್ ರತ್ ನವಾಬ್ ಮುಬಾರಕಾ ಬೇಗಂ ಸಾಹಿಬ್^(೨) ಹೇಳುತ್ತಾರೆ: 'ಅಲ್ಲಾಹನ ಮೇಲಿರುವ ಪ್ರೇಮವು ಹರ್ಷ್ ರತ್ ಮಸೀಹ್ ಮೌಲೂದ್^(ಅ)ರ ಆತ್ಮದ ಕಣಕಣದಲ್ಲೂ ಅಲೆಗಳಂತೆ ಹರಿಯುತ್ತಿತ್ತು. ಅವರ ಪ್ರತಿ ಮಾತು ಮತ್ತು ಕೃತ್ಯದಲ್ಲಿ ಇದು ಸದಾ ಎದ್ದು ಕಾಣುತ್ತಿತ್ತು.'

ಹರ್ಷ್ ರತ್ ಮುಸ್ಲಿಹ್ ಮೌಲೂದ್^(೩) ಹೀಗೆ ವಿವರಿಸುತ್ತಾರೆ: ಇಲ್ಲಿ ಒಬ್ಬ ವ್ಯಕ್ತಿಯಿದ್ದರು, ಅವರು ನಂತರ ಜಮಾಅತ್‌ಗೆ ಸೇರ್ಪಡೆಗೊಂಡರು ಮತ್ತು ಹರ್ಷ್ ರತ್ ಮಸೀಹ್ ಮೌಲೂದ್^(೪)ರೊಂದಿಗೆ ಉತ್ತಮ ಸಂಬಂಧ ಹೊಂದಿದ್ದರು. ಆದರೆ ಅಹ್ಮದಿಯಾಗುವ ಮೊದಲು ಅವರ ಬಗ್ಗೆ ಹರ್ಷ್ ರತ್ ಮಸೀಹ್ ಮೌಲೂದ್^(೫) 20 ವರ್ಷಗಳ ಕಾಲ ಬೇಸರಗೊಂಡಿದ್ದರು.

ಕಾರಣವೇನೆಂದರೆ, ಅವರ ಒಬ್ಬ ಮಗ ಮರಣ ಹೊಂದಿದಾಗ, 'ಅಲ್ಲಾಹನು ನನ್ನ ಮೇಲೆ ದೊಡ್ಡ ಅನ್ಯಾಯ ಮಾಡಿದ್ದಾನೆ' ಎಂದು ಅವರು ಹೇಳಿದ್ದರು. ಅನಂತರ ಅಲ್ಲಾಹನು ಅವರಿಗೆ ಬೈಅತ್ ಮಾಡುವ ತೌಫೀಕ್ ನೀಡಿದನು ಮತ್ತು ಅವರು ಆ ಅಜ್ಞಾನದಿಂದ ಹೊರಬಂದರು.

ಹರ್ಝರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್ ಹೀಗೆ ವಿವರಿಸುತ್ತಾರೆ: ಹರ್ಝರತ್ ಮಸೀಹ್ ಮೌಲೂದ್^(ಅ)ರಿಗೆ ತಲೆನೋವಿನ ಕಾಯಿಲೆಯಿತ್ತು. ಈ ಕಾಯಿಲೆಯನ್ನು ಗುಣಪಡಿಸುವುದರಲ್ಲಿ ವಿಶೇಷ ಪರಿಣತಿ ಹೊಂದಿದ್ದ ಒಬ್ಬ ವೈದ್ಯನನ್ನು ದೂರದ ಊರಿನಿಂದ ಕರೆಯಿಸಲಾಯಿತು. ಅವರು ಹರ್ಝರತ್ ಮಸೀಹ್ ಮೌಲೂದ್^(ಅ)ರನ್ನು ಪರೀಕ್ಷಿಸಿ, 'ನಾನು ಎರಡೇ ದಿನಗಳಲ್ಲಿ ನಿಮ್ಮನ್ನು ಗುಣಪಡಿಸುತ್ತೇನೆ' ಎಂದು ಹೇಳಿದರು. ಆದರೆ ಹರ್ಝರತ್ ಮಸೀಹ್ ಮೌಲೂದ್^(ಅ) ಅವರಿಂದ ಚಿಕಿತ್ಸೆ ಪಡೆಯಲು ನಿರಾಕರಿಸಿದರು. ಏಕೆಂದರೆ, ಅವರು ನಾನೇ ಗುಣಪಡಿಸುತ್ತೇನೆ ಎಂದು ಅಹಂಕಾರದಿಂದ ಹೇಳಿದ್ದರು. ನಿಜವಾಗಿ ಗುಣಪಡಿಸುವವನು ಕೇವಲ ಅಲ್ಲಾಹನಾಗಿದ್ದಾನೆ ಎಂಬುದು ಹರ್ಝರತ್ ಮಸೀಹ್ ಮೌಲೂದ್^(ಅ)ರ ನಂಬಿಕೆಯಾಗಿತ್ತು.

ಹರ್ಝರತ್ ಶೇಖ್ ಯಾಕೂಬ್ ಅಲಿ ಇಫಾನಿ ಸಾಹಿಬ್ ವರದಿ ಮಾಡುತ್ತಾರೆ - ಹರ್ಝರತ್ ಮಸೀಹ್ ಮೌಲೂದ್^(ಅ) ಹೀಗೆ ಹೇಳುತ್ತಿದ್ದರು: 'ನನಗೆ ಡಲ್‌ಹಾಸಿಗೆ ಹೋಗುವ ಸಂದರ್ಭ ಒದಗಿ ಬಂದಾಗ, ಅಲ್ಲಿನ ಪರ್ವತಗಳ ಹಸಿರು ಮತ್ತು ಹರಿಯುವ ನೀರನ್ನು ಕಂಡು ನನ್ನ ಮನಸ್ಸಿನಲ್ಲಿ ಅನಿಯಂತ್ರಿತವಾಗಿ ಅಲ್ಲಾಹನನ್ನು ಸ್ಮರಿಸುವ ಉತ್ಸಾಹ ಉಂಟಾಗುತ್ತಿತ್ತು ಮತ್ತು ಆರಾಧನೆಯಲ್ಲಿ ಒಂದು ವಿಶೇಷ ಆನಂದ ದೊರೆಯುತ್ತಿತ್ತು.'

ಸನ್ಮಾನ್ಯ ಮೌಲಾ ಬಕ್ವ್ ಸಾಹಿಬ್ ಹೀಗೆ ವರದಿ ಮಾಡುತ್ತಾರೆ: ಪುತ್ರನಾದ ಮುಬಾರಕ್ ಅಹ್ಮದ್ ಸಾಹಿಬ್ ರೋಗಿಯಾದಾಗ ಅವರ ಬಗ್ಗೆ ಹರ್ಝರತ್ ಮಸೀಹ್ ಮೌಲೂದ್^(ಅ) ಬಹಳ ಚಿಂತಿತರಾಗಿದ್ದರು. ಆ ಮಗು ನಿಧನಗೊಂಡಾಗ, ಕೆಲವು ಸಹಾಬಿಯರು ಸಾಂತ್ವನ ಹೇಳಲು ಬಂದರು. ಹರ್ಝರತ್ ಮಸೀಹ್ ಮೌಲೂದ್^(ಅ) ಮಸೀದಿಗೆ ಬಂದರು. ಅವರು ಎಂದಿನಂತೆ ಪ್ರಸನ್ನರಾಗಿದ್ದರು, ಬದಲಾಗಿ ಎಂದಿಗಿಂತಲೂ ಹೆಚ್ಚು ಸಂತೋಷದಿಂದಿರುವಂತೆ ಕಾಣುತ್ತಿದ್ದರು. ಅವರು ಹೇಳಿದರು: 'ಮುಬಾರಕ್ ಅಹ್ಮದ್ ನಿಧನನಾದನು. ನನ್ನ ಪ್ರಭುವಿನ ಮಾತು ಈಡೇರಿದೆ. ಈ ಹುಡುಗ ಒಂದೋ ಶೀಘ್ರವೇ ಮರಣ ಹೊಂದುವನು ಅಥವಾ ಒಬ್ಬ ದೇವಭಕ್ತನಾಗುವನು ಎಂದು ಅಲ್ಲಾಹನು ನನಗೆ ಮೊದಲೇ ತಿಳಿಸಿದ್ದನು. ಈಗ ಅಲ್ಲಾಹನು ಅವನನ್ನು ಕರೆದನು. ಒಬ್ಬ ಮುಬಾರಕ್ ಅಹ್ಮದ್ ಅಲ್ಲ, ಒಂದು ವೇಳೆ ಒಂದು ಸಾವಿರ ಪುತ್ರರಿದ್ದು ಅವರೆಲ್ಲರೂ ಮರಣ ಹೊಂದಿದರೆ ಕೂಡ ನನ್ನ ಪ್ರಭು ಸಂತೋಷಪಡುವನಾದರೆ ಅವನ ಮಾತು ಪೂರೈಸಲ್ಪಡಬೇಕು ಎಂಬುದರಲ್ಲೇ ನನ್ನ ಸಂತೋಷ ಅಡಗಿದೆ.'

ಲುಧಿಯಾನದ ಮುನ್‌ಶಿ ಅಹ್ಮದ್ ಜಾನ್ ಸಾಹಿಬ್ ಹಜ್ ಯಾತ್ರೆಗೆ ಹೋಗುತ್ತಿದ್ದಾಗ ಅವರಿಗೆ ಹರ್ಝರತ್ ಮಸೀಹ್ ಮೌಲೂದ್^(ಅ) ಹೀಗೊಂದು ಪತ್ರ ಬರೆದರು: 'ನನ್ನ ಒಂದು ವಿನಮ್ರ ವಿನಂತಿಯನ್ನು ನೆನಪಿಟ್ಟುಕೊಳ್ಳಿರಿ. ಅಲ್ಲಾಹನ ಕೃಪೆಯಿಂದ ನಿಮಗೆ ಬೈತುಲ್ಲಾಹ್‌ದ ದರ್ಶನ ಲಭಿಸುವಾಗ, ಆ ಪವಿತ್ರ ಸ್ಥಾನದಲ್ಲಿ ನನ್ನ ಪರವಾಗಿ ಈ ಪದಗಳಲ್ಲಿ ಪ್ರಾರ್ಥಿಸಿರಿ: ಹೇ ಅತ್ಯಂತ ಕಾರುಣ್ಯನಿಧಿ, ಭಾರತ ದೇಶದಲ್ಲಿರುವ ಗುಲಾಮ್ ಅಹ್ಮದ್ ಎಂಬ ನಿನ್ನ ಒಬ್ಬ ಅಸಹಾಯಕ, ಅಸಮರ್ಥ ಮತ್ತು ಪಾಪಿ ಸೇವಕನ ಮೊರೆ ಇದು - ಹೇ ಅತ್ಯಂತ ಕರುಣಾಮಯಿಯೇ, ನೀನು ನನ್ನ ಬಗ್ಗೆ ಸಂತುಷ್ಟನಾಗು ಮತ್ತು ನನ್ನ ತಪ್ಪುಗಳನ್ನು ಹಾಗೂ ಪಾಪಗಳನ್ನು ಕ್ಷಮಿಸು, ನೀನು ಕ್ಷಮಾಶೀಲನೂ ಕರುಣಾಮಯಿಯೂ ಆಗಿದ್ದೀಯೆ. ನೀನು ಯಾವುದರ ಬಗ್ಗೆ ಅತ್ಯಂತ ಸಂತುಷ್ಟನಾಗುತ್ತೀಯೋ ಅಂತಹ ಕಾರ್ಯವನ್ನು ನನ್ನಿಂದ ಮಾಡಿಸು. ನನ್ನ ಮತ್ತು ಸ್ವಾರ್ಥಗಳ ನಡುವೆ ಪೂರ್ವ ಮತ್ತು ಪಶ್ಚಿಮಗಳ ನಡುವಿರುವಷ್ಟು ದೂರವನ್ನು ಉಂಟುಮಾಡು. ನನ್ನ ಜೀವನ ಮತ್ತು ಮರಣವನ್ನು ಹಾಗೂ ನನ್ನಲ್ಲಿರುವ ಪ್ರತಿಯೊಂದು ಶಕ್ತಿಯನ್ನು ನಿನ್ನ ಮಾರ್ಗಕ್ಕಾಗಿಯೇ ಮೀಸಲಿಡು. ನಿನ್ನ ಪ್ರೀತಿಯಲ್ಲೇ ನನ್ನನ್ನು ಬದುಕಿಸು, ನಿನ್ನ ಪ್ರೀತಿಯಲ್ಲೇ ನನ್ನನ್ನು ಮರಣ ಹೊಂದುವಂತೆ ಮಾಡು ಮತ್ತು ನಿನ್ನ ಪರಿಪೂರ್ಣ ಪ್ರೇಮಿಗಳ ಗುಂಪಿನಲ್ಲಿ ನನ್ನನ್ನು ಎಬ್ಬಿಸು.'

ಹರ್ಝರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: 'ಒಂದು ವೇಳೆ ಅಲ್ಲಾಹನನ್ನು ಪ್ರೀತಿಸುವುದರಿಂದ ಮತ್ತು ಅವನ ಆಜ್ಞಾಪಾಲನೆ ಮಾಡಿದ್ದಕ್ಕಾಗಿ ಅತ್ಯಂತ ಕಠಿಣವಾದ ಶಿಕ್ಷೆಯನ್ನು ನೀಡಲಾಗುವುದು ಎಂಬ ಖಾತ್ರಿ ನನಗಿದ್ದರೆ ಕೂಡ, ನಾನು ಪ್ರಮಾಣ ಮಾಡಿ ಹೇಳುತ್ತೇನೆ, ಅಂತಹ ನೋವು ಮತ್ತು ಸಂಕಟಗಳನ್ನು ಒಂದು ಆನಂದದೊಂದಿಗೆ ಹಾಗೂ ಪ್ರೀತಿಯ ಉತ್ಸಾಹದಿಂದ ಮತ್ತು ಹಂಬಲದೊಂದಿಗೆ ಸಹಿಸಿಕೊಳ್ಳಲು ನನ್ನ ಸಹಜಗುಣ ಸಿದ್ಧವಾಗಿದೆ.'

ಹರ್ಝರತ್ ಮಸೀಹ್ ಮೌಲೂದ್^(ಅ) ಅಲ್ಲಾಹನನ್ನು ಸಂಬೋಧಿಸುತ್ತಾ ಹೇಳುತ್ತಾರೆ: 'ನನಗೆ ಲಭಿಸಿದ ದೈವಿಕ ದೃಷ್ಟಾಂತಗಳನ್ನು ಎಣಿಸಲು ನನಗೆ ಸಾಧ್ಯವಿಲ್ಲ. ನೀನೇ ನನ್ನ ದೇವ ಎಂದು ನನಗೆ ಗೊತ್ತಿದೆ. ಹಾಲುಣ್ಣುವ ಮಗುವು ತಾಯಿಯನ್ನು ಕಂಡಾಗ ಹೇಗೆ ಸಂಭ್ರಮದಿಂದ ಪುಟಿಯುತ್ತದೋ, ಹಾಗೆಯೇ ನಿನ್ನ ಹೆಸರನ್ನು ಕೇಳುವಾಗ ನನ್ನ ಆತ್ಮವು ಪುಟಿಯುತ್ತದೆ. ಆದರೆ ಹೆಚ್ಚಿನ ಜನರು ನನ್ನನ್ನು ಗುರುತಿಸಲಿಲ್ಲ ಮತ್ತು ಸ್ವೀಕರಿಸಲಿಲ್ಲ.'

ಒಟ್ಟಿನಲ್ಲಿ, ಹರ್ಝರತ್ ಮಸೀಹ್ ಮೌಲೂದ್^(ಅ) ತಮ್ಮ ನಾಯಕರಾದ ಹರ್ಝರತ್ ಪೈಗಂಬರ್^(ಸ)ರನ್ನು ಅನುಸರಿಸುವ ಮೂಲಕ ಅಲ್ಲಾಹನ ಮೇಲೆ ಬೆಳೆಸಿಕೊಂಡಿದ್ದ ಅಪಾರ ಪ್ರೇಮ ಮತ್ತು ಅನುರಕ್ತಿ ಇದಾಗಿತ್ತು. ಇದನ್ನೇ ಅವರು ತಮ್ಮ

ಜಮಾಅತ್‌ಗೂ ಬೋಧಿಸುತ್ತಾ ಹೀಗೆ ಹೇಳಿದರು: 'ಪ್ರತಿ ತ್ಯಾಗಕ್ಕೂ ಸಿದ್ಧರಾಗಿರಿ. ಅಲ್ಲಾಹನಿಗಾಗಿ ತ್ಯಾಗ ಮಾಡುವಾಗ, ಅವನ ಮೇಲಿನ ಪ್ರೀತಿಯನ್ನು ವ್ಯಕ್ತಪಡಿಸುವಾಗ ಮತ್ತು ಅವನ ಹಕ್ಕನ್ನು ಪೂರೈಸುವಾಗ ಅಲ್ಲಾಹನು ಸಹ ನಿಮ್ಮನ್ನು ಅಷ್ಟೇ ಪ್ರೀತಿಸುವನು. ಅವನು ನಿಮ್ಮನ್ನು ಎಲ್ಲ ಶತ್ರುಗಳಿಂದ ಮತ್ತು ಎಲ್ಲ ತೊಂದರೆಗಳಿಂದ ರಕ್ಷಿಸುವನು. ಅಲ್ಲಾಹನ ಸಂಪ್ರೀತಿಗಾಗಿ ನೀವು ಮಾಡುವ ಪ್ರತಿಯೊಂದು ಕೆಲಸಕ್ಕೂ ಅಲ್ಲಾಹನು ಈ ಲೋಕದಲ್ಲಿ ಮತ್ತು ಪರಲೋಕದಲ್ಲಿ ಅಪಾರವಾಗಿ ಅನುಗ್ರಹಿಸುವನು.'

(ಹುಝೂರ್ ಹೇಳಿದರು:) ಅಲ್ಲಾಹನು ನಮ್ಮನ್ನು ಅವನನ್ನು ಪ್ರೀತಿಸುವ ಮತ್ತು ಅವನ ಪ್ರೀತಿಯನ್ನು ಪಡೆಯುವ ಸೇವಕರನ್ನಾಗಿ ಮಾಡಲಿ. ನಿನ್ನೆಯಿಂದ ಹೊಸ ವರ್ಷ ಆರಂಭವಾಗಿದೆ. ಜನರು ಪರಸ್ಪರ ಶುಭಾಶಯಗಳನ್ನು ಹಾರೈಸುತ್ತಿದ್ದಾರೆ. ಈ ವರ್ಷವು ನಮಗೆ ಅಪಾರ ಅನುಗ್ರಹಗಳನ್ನು ತರುವ ವರ್ಷವಾಗಲಿ ಎಂದು ದುಆ ಮಾಡಿರಿ. ಅಲ್ಲಾಹನು ವಿರೋಧಿಗಳ ಮತ್ತು ಶತ್ರುಗಳ ಸಂಚುಗಳನ್ನು ಮಣ್ಣುಪಾಲು ಮಾಡಲಿ. ಜಮಾಅತಿಗೆ ಹಿಂದೆಂದಿಗಿಂತಲೂ ಹೆಚ್ಚಿನ ಪ್ರಗತಿಯನ್ನು ನೀಡಲಿ. ವಿದೇಶಗಳಲ್ಲಿ, ಅದರಲ್ಲೂ ವಿಶೇಷವಾಗಿ ಸ್ವತಂತ್ರ ದೇಶಗಳಲ್ಲಿ ವಾಸಿಸುತ್ತಿರುವ ನಾವು ಹೊಸ ವರ್ಷದ ಸಂತೋಷವನ್ನು ಆಚರಿಸುತ್ತಿದ್ದೇವೆ. ಪಾಕಿಸ್ತಾನ ಮೊದಲಾದ ಕಡೆಗಳಲ್ಲೂ ಜನರು ಆಚರಿಸುತ್ತಿದ್ದಾರೆ. ಇಂತಹ ಸಮಯದಲ್ಲಿ ಸೆರೆಯಲ್ಲಿರುವ ನಮ್ಮ ಸಹೋದರರನ್ನು ಪ್ರಾರ್ಥನೆಯಲ್ಲಿ ನೆನಪಿಡಿ. ಪಾಕಿಸ್ತಾನದ ಜೈಲುಗಳಲ್ಲಿ, ಅದರಲ್ಲೂ ನಾನು ಕಳೆದ ಬಾರಿ ತಿಳಿಸಿದಂತೆ ಮುಬಾರಕ್ ಸಾನಿ ಸಾಹಿಬರಿಗೆ ಜೀವಾವಧಿ ಶಿಕ್ಷೆ ವಿಧಿಸಲಾಗಿದೆ ಮತ್ತು ಇತರ ಅನೇಕರು ಸೆರೆಯಲ್ಲಿದ್ದಾರೆ. ಇಂತಹ ಸ್ಥಿತಿಯಲ್ಲೂ ಅವರು ಅಲ್ಲಾಹನಿಗೆ ಕೃತಜ್ಞತೆ ಸಲ್ಲಿಸುತ್ತಾ ಹೊಸ ವರ್ಷವನ್ನು ಪ್ರವೇಶಿಸುತ್ತಿದ್ದಾರೆ, ಅವರಿಗೆ ಯಾವುದೇ ದೂರುಗಳಿಲ್ಲ. ಅಲ್ಲಾಹನ ಸಂಪ್ರೀತಿಗಾಗಿ ಅವರು ಬೇಡಿಗಳನ್ನು ತೊಟ್ಟಿದ್ದಾರೆ. ಅಲ್ಲಾಹನು ಅವರ ಬಿಡುಗಡೆಯ ಮಾರ್ಗವನ್ನು ಬೇಗನೇ ಸುಗಮಗೊಳಿಸಲಿ. ನಮಗೆ ಮತ್ತು ಸಂಕಷ್ಟದಲ್ಲಿರುವ ಎಲ್ಲ ಅಹ್ಮದಿಯರಿಗೆ ಅಲ್ಲಾಹನ ಪ್ರೀತಿಯ ಅರಿವು ಹಿಂದೆಂದಿಗಿಂತಲೂ ಹೆಚ್ಚಾಗಿ ಲಭಿಸಲಿ. ಕಷ್ಟಗಳಿಂದಾಗಿ ಅಲ್ಲಾಹನ ಮೇಲಿರುವ ನಮ್ಮ ಪ್ರೀತಿಯು ಕಡಿಮೆಯಾಗುವ ಬದಲು ಇನ್ನೂ ಹೆಚ್ಚಾಗಲಿ. ದೌರ್ಜನ್ಯಕ್ಕೆ ಒಳಗಾದವರಿಗಾಗಿಯೂ ದುಆ ಮಾಡಿರಿ; ಲೋಕದ ಎಲ್ಲ ಪೀಡಿತರನ್ನು ಅನ್ಯಾಯಗಾರರ ಹಿಡಿತದಿಂದ ಅಲ್ಲಾಹನು ಮುಕ್ತಗೊಳಿಸಲಿ ಮತ್ತು ಲೋಕದಲ್ಲಿ ಶಾಂತಿ ಸ್ಥಾಪನೆಯಾಗಲಿ.

(ಖುತ್ಬದ ಕೊನೆಯಲ್ಲಿ ಹುಝೂರ್ ಮೂವರು ದಿವಂಗತರ ಬಗ್ಗೆ ಪ್ರಸ್ತಾಪಿಸಿದರು ಮತ್ತು ಅವರ ಮಗ್‌ಫಿರತ್ ಮತ್ತು ಉನ್ನತ ಪದವಿಗಳಿಗಾಗಿ ದುಆ ಮಾಡಿದರು ಹಾಗೂ ಅವರ ಜನಾರ್ಥು ನಮಾಝ್ ನಿರ್ವಹಿಸುವುದಾಗಿ ಹೇಳಿದರು.)

اَلْحَمْدُ لِلّٰهِ نَحْمَدُهٗ وَنَسْتَعِيْنُهٗ وَنَسْتَغْفِرُهٗ وَنُوْمِنُ بِهٖ وَنَتَوَكَّلُ عَلَيْهِ وَنَعُوْذُ بِاللّٰهِ
 مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَّهْدِهٖ اللّٰهُ فَلَا مُضِلَّ لَهٗ وَمَنْ يُّضِلِّهٗ
 فَلَا هَادِيَ لَهٗ ۚ وَنَشْهَدُ اَنْ لَا اِلَهَ اِلَّا اللّٰهُ ۚ وَنَشْهَدُ اَنَّ مُحَمَّدًا عَبْدُهٗ وَرَسُوْلُهٗ
 عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتَاءِ ذِي الْقُرْبٰى
 وَيَنْهٰى عَنِ الْفَحْشَاۗءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ اذْكُرُوْا اللّٰهَ
 يَذْكُرْكُمْ وَاذْعُرُوْهُ يَسْتَجِبْ لَكُمْ وَلَذِكْرُ اللّٰهِ اَكْبَرُ .

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, U.K. On 02-01-2026

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | Layout: Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon